

Desturdibodis, wordbress, com يزئالني كي خلسا وحلور تَالِيفَ حَكِيمُ لامِّت حَضْرِت مُولانا انْمرف على تَصَانُويُّ حَضْرت مُولانَا فَتَى مُحْرِّقِي عَنْما فِي صاحب مُرْطلَهم محرك لمان تحروي المُنتُنَّ الْمِنْ لَامِنْ كَالْمِعْ الْمُعْلِيمُ فِي الْمُعْلِيمُ فِي الْمُعْلِقِينَ فَي الْمُعْلِقِينَ فَي المُعْلِقِينَ الْمُعْلِقِينَ اللَّهِ عَلَيْهِ الْمُعْلِقِينَ الْمِعْلِقِينَ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينِ الْمُعْلِقِينَ الْمُعْلِقِينَ الْمُعْلِقِينَ الْمُعْلِقِينِ ا

محمد نجیب خان پرسپر حرا فاؤنڈیشن اسکول جامعہ دارالعلوم کراچی

besturdubodks.wordbress.cf

طبع جدید: ربیج الاق ل ۱۳۲۳ هرمئی ۱۰۰۳ء کمپوزنگ: برهان انٹر پرائز ز،کورنگی کراچی ناشر: مکتبة الاسلام،کورنگی کراچی فون: 5016664 - 5016665

ملنے کے پتے

كتبة الاسلام، كورنكى كراچى

فون: 5016664 - 5016664

٢٠٠٠٠٠١ دارة المعارف كرا چي _احاطة دارالعلوم كرا چي ١٨

🖈 مکتبه زکریا، بنوری ٹاؤن، کراچی ۵

☆ سانچ ایم سعید کمپنی _ ادب منزل پاکستان چوک کراچی

Desturdibooks.nordbress.com

فهرست مضامين

عرض حال	•
حضور علی کے ذکر کے بارے میں علاء دیو بند کا مسلک	•
حضور صلی الله علیه وسلم کا ذکر مبارک عبادت ب	
شريعت كاضابطه	•
رسول اکرم صلی الله علیه وسلم کے ذکر کی اہمیت	•
حضورصلی الله علیه وسلم کا ذکر ہروقت	•
محبت كامعيار	•
محبوب کی یادمیں بےقرار	•
سیرت کے جلسے اور نمازیں قضا؟	0
سیرت النبی صلی الله علیه وسلم کے جلسے اور جلوس	•
آ پ صلی الله علیه وسلم کا ذکر مبارک	•
سيرت طيبها ورصحابه كرام	0
اسلام رسمی مظاہروں کا دین نہیں	0
آپ صلی الله علیه وسلم کی زندگی ہمارے لئے نمونہ ہے	0
هاری نیت درست نہیں	0

S.com &	
م المسترک المراضکی کے ڈرے شرکت المسترک ناراضگی کے ڈرے شرکت	0
دوست کی نارافسکی کے ڈرے شرکت	
مقرر کا جوش د کھنامقصود ہے۔۔۔۔۔۔۔۔۔	0
وقت گزاری کی نیت ہے	
ہر خص سرت طیب سے فائدہ نہیں اٹھاسکتا	
آپ صلى الله عليه وسلم كى سنتول كافداق أثرايا جار بائي	
سرت کے جلے اور بے پردگی	•
سیرت کے جلسے میں موسیقی	
سیرت کے جلمے میں نمازیں قضا	•
سیرت کے جلے اور ایذ اوسلم	•
دوسرول کی نقالی میں جلوس	
حضرت عمررضی الله عنه اور حجراسود	
خدا کے لئے اس طرزعمل کو بدلیں ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	

بِسُمِ اللَّهِ الرَّحْمٰنِ الرَّحِيْمِ

عرض حال

حكيم الأمت مجدد الملة حضرت مولانا اشرف على تقانويٌ كا تأليف فرموده رساله
د ميلا والني صلى الله عليه وسلم "كامطالعه كيا، السرساله ميس حضرت تقانويٌ في ميلا والني صلى
الله عليه وسلم كى شرى حيثيت كواچهى طرح واضح فر مايا ہے، اور جولوگ علاء وليو بند برتهت
لگاتے ہيں كه يدلوگ حضور صلى الله عليه وسلم كے ذكر مبارك من منح كرتے ہيں، اس كى كھل كر
تر ديد فر مائى ہے، ليكن چونكه حضرت تقانويٌ كا انداز بيان عالمانه ہے، جس ميں بعض الفاظ
ايسے ہيں جو عام اردو بڑھنے والوں كے لئے كسى قدر مشكل ہيں، اس لئے ضرورت محسوس كى
ملى كاس بيں ايسے علمى اور مشكل الفاظ كوآسان كيا جائے تاكه ہو خض ان كوآسانى سے ہجھ
سكے، اس بناء پرتا چيز نے يدكوشش كى ہے۔

بہرحال حضرت تعانو کی کے الفاظ میں جواثر ہے اور جوعلمی لطف ہے وہ اپنی مثال آپ ہے، تا چیز کے الفاظ میں وہ اثر کہاں مجھن آ سانی کے لئے میکوشش کی گئی ہے۔

اورساتھہ ہی شیخ الاسلام حضرت مولا نامفتی محرتی عثانی صاحب مظلہم العالی کا ای موضوع پرایک رسالہ''سیرت النبی کے جلسے اورجلوس'' بھی شائع کیا جار ہاہے، تا کہ مسئلہ ھذاا چھی طرح واضح ہوجائے۔

اللہ تعالیٰ اے قبول فر ہائیں اورمسلمانوں کے لئے نافع بنائیں اور مخالفین کے لئے ہدایت کا ذریعہ بنائیں ۔ (آیمن)

> محرسلمان سکھروی معتلم جامعہ دارالعلوم کراچی

بيني اللهِ الرِّحْمَٰنِ الرَّحِيْمِ ميلا دالنبي صلى الله عليه وسلم نه برياري

حضور علی کے ذکر کے بارے میں علماء دیو بند کا مسلک

ہم پر یعنی علاء و یو ہندر حمہم اللہ تعالیٰ پر بہتہت اور الزام لگایا جاتا ہے کہ

یوگ حضور صلی اللہ علیہ وسلم کے ذکر مبارک کرنے یا اس پر خوش ہونے ہے

منع کرتے ہیں، حالانکہ ہرگزیہ بات نہیں ہے، بلکہ حضور صلی اللہ علیہ وسلم کا

ذکر کرنا تو جمارے ایمان کا حصہ ہے، ہاں البتہ جو با تیں حضور پاک صلی اللہ

علیہ وسلم کی تعلیمات کے خلاف ہیں، ان سے ہم ضرور روکیں گے، اگر چہ

بذات خود وہ باتیں اچھی ہی کیوں نہ ہوں، شریعت میں اس کی بہت ی

مثالیں موجود ہیں۔

د یکھئے!اس بات پرتمام علماء کرامٌ کا اتفاق ہے کہ عین دو پہر کے وقت نماز پڑھنا مکروہ ہے،اوراس بات پربھی کہ قبلہ روہوئے بغیرنماز پڑھنامنع ہے،اوراس پربھی سب علماء کرامٌ کا اتفاق ہے کہ عیدالاضخیٰ اورعیدالفطر کے دن روزہ رکھنا حرام ہے،اوراس مسئلہ پرساری اُمت کا تفاق ہے کہ محرم کے مہینے میں جج نہیں ہوسکتا اور جج کرنے کہ جگہ صرف مکہ مکر مہہے، کراچی میں ج نہیں ہوسکتا، دیکھئے، نماز، روزہ، فج سب فرائض ہیں آگئین چونکہ ان کی ادائیگی شریعت کے بتائے ہوئے طریقے کے خلاف ہوئی ہے، آگئی لئے سہ ناجائز ہوگئے اور ان کے ناجائز ہونے کو آپ بھی مانتے ہیں، لہذا اگڑ کھئی شخص ایسی نماز، روزہ اور قج وغیرہ سے منع کریگا، تو اس کو کوئی عقلندانسان یوں نہ کہے گا کہ بیآ دمی نماز، روزہ قج سے منع کرتا ہے۔

ای طرح میلا دالنبی صلی الله علیه وسلم کے مسئلہ کولے لیجئے کہ ہمارے بزرگان دیو بند کے بارے میں بیہ کہنا کہ بیدلوگ حضور عظیافت کی ولادت باسعادت کا ذکر کرنے بیاس پرخوش ہونے ہے منع کرتے ہیں تو بیسراسر تہمت اورالزام تراثی ہے۔

بخداہم ہرگز اس سے منع نہیں کرتے بلکہ یہ کہتے ہیں کہ ہر چیز کو کرنے کا ایک طریقتہ ہوتا ہے، جب وہ چیز ای طریقے سے انجام دی جائے گی تو وہ درست اور صحیح ہوگی۔ ورنہ درست نہ ہوگی۔

اب و یکھے! تجارت کے سلسلہ میں حکومت نے پچھ تو اعد وضوا بطامقرر کردیے ہیں، اب اگر کوئی شخص ان قواعد کے خلاف تجارت کریگا، تو وہ تا نون کی خلاف ورزی کرنے کی وجہ سے سزا کامستحق ہوگا، مثال کے طور پر اسلحہ وغیرہ کی تجارت وہی آ دمی کرسکتا ہے، جس نے لائسنس حاصل کیا ہو، اس طرح شریعت میں بھی ہر چیز کو کرنے کا ایک ضابطہ مقرر ہے، اس کے خلاف اگر کوئی کا م کیا جائے گا تو وہ درست نہ ہوگا۔

حضور کا ذکر مبارک عبادت ہے

بہر حال حضور صلی اللہ علیہ وسلم کی ولادت باسعادت کا ذکر مبارکہ ایک عبادت ہے، لیکن دیکھنا ہے ہے کہ اس کو کرنے کا شریعت میں کیا ضابطہ اور اللہ مقرر ہے، مثلاً صحابہ نے اس عبادت کو کس طرح ادا کیا، اب اگر آپ لوگ اس کو اُن ہی کے طریقے کے مطابق انجام دیں تو بہت اچھی بات ہے، ملکن اگر اس کو صحابہ کرام میں کے طریقے کے مطابق انجام نہ دیا جائے تو بلاشبہ اس سے منع کیا جائے گا، اسکی مثال الی ہے جیسے کوئی اسلحہ وغیرہ کی تجارت سے اس لئے منع کرے کہ آپ کے پاس اس کا کوئی قافونی جواز نہیں ہے، تو اس کو تجارت سے دو کئے والانہیں کا جائے گا۔

شريعت كاضابطه

ایک اور مثال کہ: خوش ہونا کہیں جائز ہے، اور کہیں ناجائز ہے، جو خوش شریعت کے مطابق ہوگی وہ جائز ہوگی، اور جوشریعت کے خلاف ہوگی وہ ناجائز ہوگی، اور جوشریعت کے خلاف ہوگی وہ ناجائز ہوگی۔ لہذا شریعت کے ضابطے کے مطابق جوخوشی جائز ہے اس کی اجازت ہے اور جواس کے خلاف ہے وہ ناجائز اور ممنوع ہے، مثال کے طور پرکوئی شخص نماز پرخوش ہو، اس لئے کہ وہ اللہ تعالی ایک نعمت ہے، لیکن خوشی میں بیکر لے کہ بجائے چاررکعت کے پانچ رکعت پڑھنے لگے، تو اس کو ثواب تو کیا ہے کہ وہ شریعت کے ضابطہ کی خلاف ورزی کر دہا ہے، اور اس کے بتائے ہوئے طریقے کے خلاف نماز پڑھ رہا ورزی کر دہا ہے، اور اس کے بتائے ہوئے طریقے کے خلاف نماز پڑھ رہا

ہے، بالکل ای طرح حضور پاک صلی اللہ علیہ وسلم کا ذکر مبارک کی نا اگر شریعت کے مطابق ہوتو جائز ہے، ورنہ نا جائز ہے، مثال کے طور پرایک آلانہ شرعی مسئلہ ہے کہ جوشخص چاررکعت والی نماز میں پہلے قعدہ میں تشہد کے بعد ''اللّٰہم صلی علی محمد'' پڑھ لے تو اس کی نماز ناقص ہوگی اوراس پر سجدہ سہوکرنا واجب ہوگا، اگر بھول کر اس نے ایسا کیا ہے، حالانکہ درود شریف کے بارے میں آپ عیابی نے ارشادفر مایا:

مَنُ صَلِّى عَلَىَّ مَرَّةً صَلَّى اللهُ عَلَيُهِ عَشُراً (أو كما قالً) ترجم

جس نے مجھ پرایک باروروو بھیجا تو اللہ تعالی اس پروس باررحت فرمائیں گے۔

تو چونکه شریعت نے نماز میں درودشریف پڑھنے کا جوموقع مقرر کیا ہے اس کی خلاف ورزی ہوگئی، اس کئے نماز ناقص ہوگئی، حالانکه درودشریف پڑھنا بذات خودعبادت ہے اوراس مسئلہ پرتواہل بدعات کا بھی اتفاق ہے، اس لئے کہ وہ حفرت امام اعظم ابوحنیفہ رحمہ اللہ تعالیٰ پربھی میتہت لگا کیں کہ وہ بھی حضور پاک صلی اللہ علیہ وسلم کے ذکر مبارک کرنے سے منع کرتے تھے اور وہ بھی وہائی تھے۔

غرض مید کہ حضورصلی اللہ علیہ وسلم کی ولا دت شریفہ پرخوش ہونے سے کوئی منع نہیں کرسکتا ، اور مید سئلہ بالکل واضح تھالیکن میں نے اس میں اس لئے طویل گفتگو کی کہ ہمارے بارے میں میہ کہا جاتا ہے کہ بیلوگ حضورصلی الله عليه وسلم كاذكركرنے منع كرتے ہيں، جوسراسرغلط عجاد الله الله عليه الله عليه الله عليه الله عليه الله عليه

رسول اکرم صلی الله علیه وسلم کے ذکر کی اہمیت

حضورصلی اللہ علیہ وسلم کا ذکر مبارک کرنا تو وہ چیز ہے کہ اس پر اگھ اجروبو اب کا وعدہ نہ بھی ہوتا تب بھی آپ صلی اللہ علیہ وسلم کی محبت کا تقاضہ یہ ہے کہ آپ صلی اللہ علیہ وسلم کا ذکر مبارک ہروقت کیا جائے ، جیسے کسی نے کہا:

مَنُ أَحَبُّ شَيْئًا ٱكُثَرَ ذِكْرَهُ

2.

جو شخص جس چیز ہے مجت کرتا ہے، اس کا تذکرہ کثرت سے کرتا ہے

تواس عربی مقولہ کے مطابق حضور صلی اللہ علیہ وسلم کی محبت اس بات کا اللہ علیہ وسلم کی محبت اس بات کا اللہ علیہ وسلم کا ذکر ہر وقت کیا جائے ، اور حضور صلی اللہ علیہ وسلم کا ذکر کرنا عین عبادت بھی ہے ، اس لئے اللہ تعالی نے آپ صلی اللہ علیہ وسلم کا ذکر اتنی جگہ فر مایا ہے کہ مسلمان سے کہیں نہ کہیں ذکر ہو ہی جاتا ہے ، دیکھ نماز کے اندر ہر قعدہ میں آپ صلی اللہ علیہ وسلم کا ذکر موجود ہے ، اور وہ یہ ہے ' اکسیلام عکی نگ ایس اللہ علیہ وسلم کا ذکر موجود ہے ، فاروں میں دو ، دو قعد ہے ہیں اور فجر کی نماز میں ایک قعدہ ہے ، توکل نو قعد ہے ، توکل نو قعد ہے ، توکل نو قعد ہے ، وکل سر ہ قعد ہے ، وکل ہیں ایک ، عشاء میں تین اور ضح میں ایک ، توکل سر ہ قعد ہے ، و ہو ے ، تو یہ سر ہیں ایک ، عشاء میں تین اور ضح میں ایک ، توکل سر ہ قعد ہے ، وکل تو یہ سر وکل ہیں ایک ، عشاء میں تین اور ضح میں ایک ، توکل سر ہ قعد ہے ، تو یہ تو یہ سر ہ تو یہ سر وکل ہیں ایک ، عشاء میں تین اور ضح میں ایک ، توکل سر ہ قعد ہے ، تو یہ تو یہ سر ہ تو یہ سر ہ تو یہ تو یہ

مرتبہ حضور علی کے کا ذکر ہوا، پھر یانچوں وقت کے فرائض اور منتی ووز کے قعدۂ اخیرۃ میں کل گیارہ مرتبہ درود شریف پڑھا جاتا ہے، پس کا اور انہار ہوا، تو اس طرح ہرمسلمان روزانہ آ پ صلی اللہ علیہ وسلم کا ذکر مبارک کر ہی^ک لیتا ہے، پھرایک موقع یانچوں وقت کی اذان اور تکبیر میں ہے جس میں "أشهد أن مُحمداً رسول الله" موجود ب،جس كومؤون اور سنف والا دونوں کہتے ہیں، پھر ہر نماز کے بعد دعاء بھی سب ہی مانگتے ہیں، اور دعاء ما تکنے کے آ داب میں سے بیہ بے کہ اس کے اول و آخر درود شریف برطا جائے ،غرض اس حساب سے ۲۸ سے بھی زیادہ تعداد حضور صلی اللہ علیہ وسلم کے ذکر مبارک کی ہوگئی ،اوریہ تو وہ مواقع ہیں کہ جن میں پڑھے بے پڑھے سب شامل ہیں،اور جوطلباء کرام دن ورات حدیث شریف پڑھتے ہیں وہ تو ہروفت حضور صلی اللہ بکیہ وسلم کے ذکر میں رہتے ہیں، اس لئے کہ ہرحدیث کے شروع میں آپ صلی اللہ علیہ وسلم کے نام کے ساتھ درود شریف موجود ب، چنانچداحادیث کی کتابین اٹھا کرد یکھے کدان میں جگد جگد 'فال رسول الله صلى الله عليه وسلم''اورعن النبي صلى الله عليه وسلم موجوو ہے، اور درمیان میں بھی جہال حضور عظیہ کا اسم مبارک آیا ہے وہاں بھی درودشریف موجود ہے، گویا کہ حضوریا کے صلی اللہ علیہ وسلم کے ذکر مبارک اس طرح ملادیا گیاہے کہ بغیر ذکر مبارک کئے مسلمانوں کو چار ہنیں۔

حضور كاذكر هرونت

مولانا فضل الرحمٰن صاحب عجمج مرادآبادیؒ ہے کسی نے یوچھا کہ

ذكرولادت آپ كنزديك جائز ب يا ناجائز ب الكون ن فرمايا كه بم تو هروفت ذكرولادت كرتے بين، اس لئے كه هروفت كلمه الله الا الله مخصد رسول الله "پڑھتے ہيں، اگر آپ صلى الله عليه وسلم پيدانه جو ت تو بم يوكلمه كهال پڑھتے -

محبت كامعيار

لہذامجت کا تقاضہ بیہ کہ آپ سلی اللہ علیہ وسلم کا ہروقت ذکر ہو ہیکن اس کے لئے بیضروری نہیں ہے کہ جلسے منعقد کئے جا کیں اور مٹھائی منگوائی جائے ، تب ذکر ہوگا، عاشق کواتنی دیر کیسے صبر آسکتا ہے؟

محبوب کی یا دمیں بےقرار

ویکھے اگر کسی کو کسی ہے محبت ہوجاتی ہے، تو محبت کرنے والے کی کیا حالت ہوتی ہے، ہروقت اس کی یاد میں بے قرار رہتا ہے اگر اس سے کوئی کے کہ میاں ذرائھ ہر جاؤ، ہم مجلس آرائی کرلیں اور مٹھائی منگوالیں اس وقت ذکر کرنا، تو وہ کے گا کہ معلوم ہوتا ہے کہ تمہاری محبت بھیوٹی ہے، کہ اتن دیر تک محبوب کے ذکر ہے رو کے رہتے ہو، اور ہم نے اکثر مجلسوں میں میلا دکرنے والوں کو ایسا ہی و یکھا ہے کہ رہی محبت سے بالکل خالی ہوتے ہیں، اس لئے کہ محبت کا معیار تو یہ ہے کہ اپنے محبوب کی خوب اطاعت کی جائے، کی نے خوب کہا،

تُعْصِيُ الرَّسُولَ وَانْتَ تُظُهِرُ حُبَّهُ هَذَا لَعُمُرِى فِيُ

الْفَعَالِ بَدِيعُ لَو كَانَ حُبُّكَ صَادِقاً لَاطَعَتَهُ إِنَّ الْمُنْجِينِّ لَمِنُ يُّحِبُّ مُطِيعُ

2.7

یہ بجیب بات ہے کہتم رسول ہے بحبت وعشق کا دعویٰ بھی کرتے ہواوراس کی نافر مانی بھی کرتے ہو، بید دونوں با تیں کیے جمع ہوسکتی ہیں ،اگرتم محبت میں سچے ہوتے تورسول کی اطاعت کرتے ، کیونکہ آ دمی جس ہے مجت کرتا ہے،اس کا فرمانبر دار ہوتا ہے۔

سیرت کے جلسے اور نمازیں قضاء

ذ کرولاوت کرنے والوں کو دیکھا ہے کہمجلس میلاد کا اہتمام کرتے ہیں، بانس کھڑے کررہے ہیں، ان پر کیڑے لگارہے ہیں اور قبقے لگارہے ہیں جو عام طور پر چوری کی بجل ہے جل رہے ہوتے ہیں ، اورا گرای دوران نماز کا وقت آ جائے تو نماز نہیں پڑھتے ، اور ڈاڑھی مونڈتے ہیں ، کیوں جناب! کیارسول ہے محبت کرنے والے ایسے ہوتے ہیں؟ کیاحضور صلی اللہ علیہ وسلم کا یمی خق ہے کہ پانچ رویے کی مٹھائی منگوا کر تقسیم کردی جائے اور سمجھ لیا جائے کہ ہم نے رسول الله صلی الله علیه وسلم کی محبت کاحق ادا کردیا؟ کیا آپ لوگوں نے حضورصلی اللہ علیہ وسلم کونعوذ باللہ کوئی پیشہ ورپیرزا دہ سمجھ لیا ہے؟ كەتھوڑى ى مشاكى يرخوش ہوجاكيں، توبەتۇبەنعوذ بالله، يادركھو! حضور صلی الله علیہ وسلم اینے ایسے محبت کرنے والے سے خوش نہیں ہیں ، سیے محبت کرنے والے تو وہ ہیں جوایے قول وفعل ، وضع قطع ہر چیز میں حضور صلی اللہ علیہ وسلم کا اتباع کرتے ہیں اوران کی اطاعت وفر ما نبرداری کرتے ہیں۔

Jesturdubooks. Nordbriess.com سیرت النبیؓ کے جلسے اور جلوس

الجمدللَّه نحمده و نستعينه ونستغفره ونومن به ونتو كِل عليه، ونعوذ بالله من شرور انفسناومن سيات اعمالنا، من يهده الله فلا مضل له ومن يضلله فلا هادي له، واشهد ان لا اله الا اللِّه وحده لاشريك له، وإشهدان سيدنا وسندنا ونبينا و مولانا محمدأ عبده ورسوله، صلى الله تعالىٰ عليه و على آله واصحابه وبارك وسلم تسليماً كثيراً كثيراً.

اما بعد فاعوذ بالله من الشيطان الرحيم، بسم الله الرحمن الرحيم، لَقَدُ كَانَ لَكُمْ فِي رَسُولِ اللَّهِ أَسُوَّةً خَسَنَةً لِمَنْ كَانَ يَرْجُواللَّهَ وَالْيَوْمَ الآخِر وَذَكر الله كثيراً (مورة الاتزاب:٢١)

آمنت باللُّه صدق اللُّه مولانا العظيم، وصدق رسوله النبي الكريم، ونحن على ذلك من الشاهدين والشاكرين، والحمدللُّه رب العالمين.

آ پ کاذ کرمبارک

بزرگان محترم و برادران عزیز، نبی کریم صلی الله علیه وسلم کا ذکر مبارک انسان کی عظیم تر بن سعادت ہے اور اس روئے زمین پر کسی بھی ہتی کا تذکرہ اتنا باعث اجروثواب اتنا باعث خيرو بركت نهيس موسكتا جتنا سرور كائنات حضرت محر مصطفیٰ صلی الله علیه وسلم کا تذکرہ ہوسکتا ہے۔لیکن تذکرہ کے ساتھ ساتھ ان سیرت طیبہ کی محفلوں میں ہم نے بہت ی ایسی غلط باتیں شروع کردی ہیں۔جن کی وجہ ہے ذکر مبارک کا صحیح فائدہ اور سیح ثمرہ ہمیں حاصل

نہیں ہور ہاہ۔

سيرت طيبها ورصحابه كرام

ان غلطیوں میں سے ایک غلطی ہے ہے کہ ہم نے سرکار دو عالم صلی اللہ علیہ وسلم کا ذکر مبارک صرف ایک مہینے یعنی رہج الاول کے ساتھ خاص کردیا ہے، اور رہج الاول کے ساتھ خاص کردیا ہے، اور رہج الاول کے بھی صرف ایک دن اور ایک دن میں بھی صرف چند کھنٹے نبی کریم صلی اللہ علیہ وسلم کا ذکر کر کے ہم یہ سجھتے ہیں کہ ہم نے نبی کریم صلی اللہ علیہ وسلم کا حق ادا کر دیا ہے، یہ حضورا قدس صلی اللہ علیہ وسلم کی سیرت طیبہ کے ساتھ کوئی اور طیبہ کے ساتھ کوئی اور نہیں ہوسکتا۔

صحابہ کرام رضوان اللہ تعالیٰ علیہم اجمعین کی پوری زندگی میں کہیں یہ بات آپ کو نظر نہیں آئے گی۔ اور نہ آپ کو اس کی ایک مثال ملے گی کہ انہوں نے ۱۲ رہے الا قبل کو خاص جشن منایا ہو۔ عیدمیلا دالنبی کا اہتمام کیا ہو، یااس خاص مہینے کے اندر سیرت طیبہ کی تحفلیس منعقد کی ہوں۔ اس کے بجائے صحابہ کرام کا طریقہ یہ تھا کہ ان کی زندگی کا ایک ایک لمحہ سرکار دوعالم صلی اللہ علیہ وسلم کے تذکرہ کی حیثیت رکھتا تھا۔ جہاں دوصحابہ ملے انہوں نے آپ کی علیہ وسلم کے تذکرہ کی حیثیت رکھتا تھا۔ جہاں دوصحابہ ملے انہوں نے آپ کی حیات احادیث اور آپ کے ارشادات آپ کی دی ہوئی تعلیمات کا آپ کی حیات طیبہ کی خفل تھی۔ اس کی برخشست سیرت طیبہ کی نشست تھی۔ اس کا نتیجہ یہ تھا طیبہ کی مخفل تھی۔ اس کا نتیجہ یہ تھا

کہ ان کو نبی کریم صلی اللہ علیہ وسلم کے ساتھ محبت اور تعلق تھی ظہار کے لئے
رخی مظاہروں کی ضرورت نہ تھی کہ عید میلا والنبی منائی جارہی ہے اور جلوں
نکالے جارہے ہیں۔ جلے ہورہے ہیں۔ چراغاں کیا جارہا ہے۔اس فسم کی
کا موں کی صحابہ کرام، تابعین اور تبع تابعین کے زمانے میں ایک مثال بھی
پیش نہیں کی جاسکتی۔

اسلام رسمي مظاہروں کا دین نہیں

بات درحقیقت میکھی که رحمی مظاہرہ کرنا صحابہ کرام گی عادت نہیں تھی ، وہ اس کی روح کوا پنائے ہوئے تھے،حضورا قدس صلی اللہ علیہ وسلم اس دنیا میں کیوں تشریف لائے تھے؟ آپ کا کیا پیغام تھا؟ آپ کی کیا تعلیم تھی؟ آب دنیاہے کیا جا جے تھے؟ اس کام کے لئے انہوں نے اپنی ساری زندگی کووقف کر دیا۔ لیکن اس قتم کے رسمی مظاہر نے بیں کئے ۔اور پیطریقہ ہم نے غیرمسلموں سے لیا ہے۔ ہم نے دیکھا کہ غیرمسلم اقوام اینے بڑے بڑے لیڈروں کے دن منایا کرتی ہیں ۔اوران دنوں میں خاص جشن اور خاص محفل منعقد کرتی ہیں اوران کی و یکھا دیکھی ہم نے سوحیا کہ ہم بھی نبی کریم علی ہے کے تذکرہ کے لئے عیدمیلا دالنبی منائیں گے۔اور پینہیں دیکھا کہ جن لوگوں کے نام برکوئی دن منایا جاتا ہے درحقیقت بیروہ لوگ ہوتے ہیں جن کی زندگی کے تمام کمات کو قابل افتد اءاور قابل تقلید نہیں سمجھا جاسکتا ، بلکہ یا تو وہ سیاس لیڈر ہوتا ہے۔ یاکسی اور دنیاوی معاملے میں لوگوں کا قائد ہوتا ہے، تو صرف

اس کی یاد تازہ کرنے کے لئے اس کا دن منایا گیالیکن آگا تا کہ کے بارے میں پنہیں کہا جاسگتا کہ اس کی زندگی کا ایک ایک لیحہ قابل تقلید ہے۔ اور اس نے دنیا میں جو کچھ کیا، وہ صحیح کیا ہے، وہ معصوم اور غلطیوں سے پاک تھا لہٰذا اس کی ہرچیز کو اپنایا جائے۔ان میں سے کس کے بارے میں بھی پنہیں کہا تھا۔ حاسکتا۔

آپ کی زندگی جارے گئے نمونہ ہے

کین یہاں تو سرکار دو عالم صلی اللہ علیہ وسلم کے بارے میں اللہ تعالیٰ ارشاد فرماتے ہیں کہ ہم نے آپ کو بھیجا ہی اس مقصد کے لئے تھا کہ آپ انسانیت کے سامنے ایک کھل اور بہترین نمونہ پیش کریں، ایبا نمونہ بن جائیں، جس کو دیکھ کرلوگ نقل اتاریں۔اس کی تقلید کریں، اس پڑمل پیرا ہوں، اوراین زندگی کواس کے مطابق ڈھالنے کی کوشش کریں۔اس غرض كے لئے نبى كريم صلى الله عليه وسلم كواس ونيابس بيجا گيا تھا۔ آپ كى زندگى كا ہرایک لمحہ ہمارے لئے ایک مثال ہے، ایک نمونہ ہے۔ اور ایک قابل تقلید عمل ہے۔اورہمیں آپ کی زندگی کے ایک ایک کمیے کی نقل اتارنی ہے۔اور ا یک مسلمان کی حیثیت سے ہمارا میفریضہ ہے، لہذا ہم نبی کریم صلی الله علیہ وسلم کودنیا کے دوسرے لیڈروں پر قیاس نہیں کر سکتے ۔ کدان کا ایک دن منالیا اور بات ختم ہوگئ بلکہ سرکار دوعالم علیہ کی حیات طیبہ کو ہماری زندگی کے وایک ایک شعبے کے لئے اللہ تعالی نے نمونہ بنادیا ہے۔ اور سب چیزوں میں

ہمیں ان کی اقتدا کرنی ہے، مارازندگی کا ہردن ان کی یادمنا بھیکا دن ہے۔ ہماری شیت درست نہیں

دوسری بات بیہ ہے کہ سیرت کی مخلیں اور جلنے جگہ جگہ منعقد ہوتے ہیں، اور ان میں نبی کریم علیہ ہے کہ سیرت طیبہ کو بیان کیا جاتا ہے لیکن بات دراصل ہیہ ہے کہ کام کتنا ہی اچھے سے اچھا کیوں نہ ہو۔ گر جب تک کام کرنے والے کی نیت میخے نہیں ہوگی جب تک اس کے دل میں داعیہ اور جذبہ صحیح نہیں ہوگا۔ اس وقت تک وہ کام بے کار، بے فائدہ، بےمصرف، بلکہ بعض اوقات مضر، نقصان دہ اور باعث گناہ بن جاتا ہے، دیکھئے، نماز کتنا اچھا عمل ہے اور اللہ تعالیٰ کی عبادت ہے اور قرآن حدیث نماز کے فضائل سے بحرے ہوئے ہیں، لیکن اگر کوئی شخص نماز اس لئے پڑھ دہا ہے تا کہ لوگ مجھے نیک متی اور پارسا سمجھیں، ظاہر ہے کہ وہ ساری نماز اکارت ہے، بے فائدہ نیک متی اور پارسا سمجھیں، ظاہر ہے کہ وہ ساری نماز اکارت ہے، بے فائدہ ہے۔ بلکہ ایسی نماز پڑھنے سے تو اب کے بجائے الٹا گناہ ہوگا، حدیث شریف ہی حضورا قدس صلی اللہ علیہ وسلم نے ارشاوفر مایا کہ:

من صلی یوائی فقد اشراك بالله (منداحر، جهم۱۲۷) ''جوفض لوگوں كودكھانے كے لئے نماز پڑھے تو گؤیا كهاس نے اللہ كے ساتھ دوسرے كوشر يك تھيرايا ہے''۔

اس لئے کہ وہ نماز اللہ کوراضی کرنے کے لئے نہیں پڑھ رہاہے۔ بلکہ مخلوق کوراضی کرنے کے لئے اور مخلوق میں اپنا تقوی اور نیکی کارعب جمانے کے لئے پڑھ رہا ہے،اس لئے وہ ایبا ہے جیسے اس نے اللہ کے ساتھ مخلوق کو شریک ٹھیرایا، اتنا اچھا کام تھا،لیکن صرف نیت کی خرابی کی وجہ سے بیکاری ہوگیا،اورالٹاباعث گناہ بن گیا۔

یمی معاملہ سرت طیبہ کے سننے اور سنانے کا ہے، اگر کوئی شخص سرت طیبہ کو سجی مقصد، سجی نیت اور سی جند ہے سے سنتا اور سنا تا ہے تو بید کام بلاشبہ عظیم الشان تو اب کا کام ہے اور باعث خیر وبرکت ہے۔ اور زندگی میں انقلاب لانے کا موجب ہے، لیکن اگر کوئی شخص سیرت طیبہ کو سیح نیت سے خبیں سنتا، اور سیح نیت سے خبیں سنتا، اور سیح خیے ہوئے ہیں۔ اور جن کے تحت سیرت طیبہ کے جلے اور مقلیں منعقد کی جارہی ہیں۔ تو بھا ئیو! یہ بڑے گھاٹے کا سووا ہے، اس لئے کہ ظاہر میں تو نظر آر ہا ہے کہ آپ بہت نیک کام کر رہے ہیں، لیکن حقیقت کے مظاہر میں تو نظر آر ہا ہے کہ آپ بہت نیک کام کر رہے ہیں، لیکن حقیقت میں وہ الٹا گناہ کا سبب بن رہا ہے اور اللہ تعالی کے عذا ب اور عمّا ب کا سبب بن رہا ہے اور اللہ تعالی کے عذا ب اور عمّا ب کا سبب بن رہا ہے۔ اور اللہ تعالی کے عذا ب اور عمّا ب کا سبب بن رہا ہے۔

نیت کھاور ہے

اس نقط نظر ہے اگر ہم اپنا جائزہ لے کر دیکھیں ، اور سچے دل ہے نیک نیتی کے ساتھ اپنے گریبان میں منہ ڈال کر دیکھیں کہ ان تمام محلفوں میں جو کرا چی ہے پشاور تک منعقد ہور ہی ہیں ، کیا ان کے نتظمین اس بناء پرمحفل منعقد کر رہے ہیں کہ ہمارا مقصد اللہ تعالیٰ کوراضی کرنا ہے؟ اور اللہ کے رسول

صلی الله علیه وسلم کی پیروی مقصود ہے؟ کیااس لئے محفل منعقد کر ہے ہیں کہ نبی کریم صلی الله علیه وسلم کی جو تعلیمات ان محفلوں میں سنیں محے آئی کواپنی زندگی میں ڈھالنے کی کوشش کریں گے؟ بعض اللہ کے نیک بندے ایک کی ہوں گے جن کی بیزیت ہوگی ۔لیکن ایک عام طرزعمل دیکھئے تو بینظر آئے گاُ محفل منعقد کرنے کے مقاصد ہی کچھاور ہیں۔نیتیں ہی پچھاور ہیں، بینیت نہیں ہے کہ اس جلے میں شرکت کے بعد ہم نبی کریم صلی اللہ علیہ وسلم کی سنتوں بڑمل پیرا ہونے کی کوشش کریں گے، بلکہ نیت رہے کہ محلے کی کوئی المجمن ہے، جواپنااٹر رسوخ بڑھانے کے لئے جلسہ منعقد کررہی ہے،اور بیہ خیال ہے کہ جلبہ سیرت النبی کرنے سے ہماری الجمن کی شہرت ہوجائی گی، کوئی جماعت اس لئے جلسہ سیرت النبی منعقد کررہی ہے کہ اس جلسہ کے ذربعہ ہماری تعریف ہوگی کہ بڑا شاندار جلسہ کیا، بڑے اعلیٰ درجے کے مقررین بلائے ،اور بڑے مجمع نے اس میں شرکت کی اور مجمع نے دادو محسین کیکہیں جلہے اس لئے منعقد ہورہے ہیں کداپنی بات کہنے کا کوئی اورموقع تو ماتا نہیں ہے، کوئی ساس بات ہے یا کوئی فرقہ وارانہ بات ہے جس کو کسی اور پلیٹ فارم پر ظاہر نہیں کیا جاسکتا ،اس لئے سیرت النبی کا ایک جلسہ منعقد کرلیں،اوراس میںایے دل کی پھڑاس نکال لیں، چنانچہاس جلے میں پہلے حضور اقدس صلی الله علیہ وسلم کی تعریف اور توصیف کے دو حیار جملے بیان ہو گئے اور اس کے بعد پوری تقریر میں اپنے مقاصد بیان ہور ہے ہیں ، اور فریق مخالف پر بمباری ہور ہی ہے۔ اس غرض کے لئے جلے منعقد

الارع يال -

دوست کی ناراضگی کے ڈرسے شرکت

پھرد کیھنے کی بات سے ہے کہ اگر واقعۂ سیچ دل سے سرکار دوعالم صلی اللہ علیہ وسلم کی تعلیمات پڑ شل کرنے کی نیت سے ہم نے بیخفلیں منعقد کی ہوتیں تو پھر ہمارا طرزعمل کچھ اور ہوتا، ایک گھر میں ایک محفل میلا دمنعقد ہورہی ہے، اب اگر اس محفل میں اس کا کوئی دوست یا رشتہ دار شریک نہیں ہوا تو اس کو مطعون کیا جارہا ہے اور اس پر ملامت کی جارہی ہے۔ اور اس سے شکا بیتیں ہورہی ہیں، اس محفل میں شرکت کرنے والوں کی نیت سے ہے کہ کہیں محفل منعقد کر نیوالے ہم سے ناراض نہ ہوجا کیں۔ اور ان کے دل میں شکایت پیدا نہ ہوجائے، اللہ کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے والوں کوراضی کرنے کی فکر نہیں ہے، محفل منعقد کرنے۔

مقرر کا جوش و کھنامقصود ہے

کوئی شخص اس لئے جلے میں شرکت کررہا ہے کہ اس میں فلال مقرر صاحب تقریر کریں گے۔ ذرا جا کردی تیس کہ وہ کیسی تقریر کرتے ہیں، ساہے کہ بوے جو شلے اور شاندار مقرر ہیں۔ بوئی دھواں دھار تقریر کرتے ہیں۔ گویا کہ تقریر کا مزہ لینے کے لئے جارہے ہیں، تقریر کے جوش وخروش کا اندازہ کرنے کے لئے جارہے ہیں۔ اور بیدد کھنے کے لئے جارہے ہیں کہ فلاں مقرر کیے گا گا کر شعر پڑھتا ہے کتنے واقعات سنا تاہے۔

وقت گزاری کی نیت ہے

کچھ لوگ اس لئے سیرت النبی کے جلے میں شرکت کردہے ہیں کہ جاتوہ آج کوئی اور کا منہیں ہے،اوروفت گزاری کرنی ہے، چلو، کسی جلیے میں جا کر بیٹے جا دُ تو وقت گزر جائے گااور بے شارا فراد اس لئے شریک ہور ہے ہیں کہ گھر میں تو دل نہیں لگ رہا ہے اور محلے میں ایک جلسہ ہور ہاہے، چلو، اس میں تھوڑی دیر جا کر بیٹھ جا کیں ،اورجتنی دیرول کے گا، وہاں بیٹھے رہیں گے،اور جب دل گھبرائے گا،اٹھ کر چلے جائیں گے۔لہذا مقصدیہ ہے کہ کچھ وقت گزاری کا سامان ہوجائے، اگرچہ بعض اوقات اس طرح وقت گزاری کے لئے جانا بھی فائدہ مند ہوجا تا ہے، اللہ رسول کی کوئی بات کان میں پڑ جاتی ہے۔ اور اس سے انسان کی زندگی بدل جاتی ہے، ایسے واقعات بھی ہوئے ہیں۔لیکن میں نیت کی بات کررہا ہوں کہ جاتے وقت نیت درست نہیں ہوتی ۔ بینیت نہیں ہوتی کہ میں جا کررسول اللہ عظیا کی سیرت س کراس پیمل پیراہوں گا۔

> ہر شخص سیرت طیبہ سے فائدہ نہیں اٹھا سکتا قرآن کرنم ہے کہتا ہے کہ:

لَقَدُ كَانَ لَكُمُ فِي رَسُولِ اللَّهِ ٱسُوَّةٌ حَسَنَةٌ

تنہارے لئے اللہ کے رسول کی زندگی میں بہترین نمونہ ہے، اور آپ

ک حیات طیبہ مشعل راہ ہے، یہ ایک پیغام ہدایت ہے، اور پیم کی اسوہ حسنہ ہے، ایک مکمل نمونہ ہے، لیکن ہر شخص کے لئے نمونہ نہیں ہے، بلک ہی شخص کیلئے جو اللہ جارک و تعالی کوراضی کرنا چا ہتا ہو۔ اوراس شخص کے لئے جو پوم آخرت پراس کا پوراا کیان اور یقین اور کجروسہ ہو۔ اور وہ اللہ تبارک و تعالی کو کثر ت سے یا دکرتا ہو۔ لہذا جس شخص میں یہ اوصاف پائے جا کیں گے اس کے لئے سیرت طیبہ ایک پیغام ہدایت ہے۔

ہدایت ہے۔

لیکن جس شخص کے اندر سے اوصاف موجود نہیں اور جواللہ کو راضی کرنا

نہیں چاہتا۔ اور جو یوم آخرت پر بھروسہ نہیں رکھتا، اور یوم آخرت کو

سنوار نے کے لئے یہ کام نہیں کرتا۔ اور وہ اللہ کو کثرت سے یاد نہیں کرتا، اس

کے لئے اس بات کی کوئی گارٹی نہیں کہ رسول اللہ علیقے کی سیرت طیبہ اس

کے لئے ہدایت کا پیغام بن جائے گی۔ سیرت طیبہ تو ابوجہل کے سامنے بھی

میں، اور ابولہب کے سامنے بھی تھی، اُمیہ بن خلف کے سامنے بھی تھی۔ لیکن وہ سیرت طیبہ سے فاکدہ نہیں اُٹھا سکے ہے۔

باران که درالطافت طبعش خلاف نیست درباغ لا له ردید و در شوره بوم خس

یعنی وہ زمین ہی بنجر تھی۔اوراس بنجر زمین میں ہدایت کا نیج ڈالانہیں جاسکتا تھا۔وہ بار آ ورنہیں ہوسکتا تھا۔للہذاا گر کمی شخص کے دل میں اللہ تعالیٰ کوراضی کرنے کی فکرنہیں ،اور آخرت کوسنوارنے کی فکرنہیں ،اوراللہ کی یا داس کے ول میں نہیں ہے تو پھر کی صورت میں نبی کریم صلی اللہ علیہ وسلم کی سیرت طیب

لہٰذا یہ سارے مناظر جوہم دیکھ رہے ہیں اس میں بسا اوقات ہماری ﴿
نیتیں درست نہیں ہوتیں، اوراس کا نتیجہ یہ ہے کہ ہزاروں تقریریں س لیں،
اور ہزاروں محفلوں میں شرکت کرلی۔ لیکن زندگی جیسے پہلے تھی ولیی آج بھی
ہے، جس طرح پہلے ہمارے دلوں میں گناہوں کا شوق اور گناہوں کی طرف
رغبت تھی وہ آج بھی موجود ہے اس کے اندر کوئی فرق نہیں آیا۔

آپ كىسنتول كافداق الراياجار بان

تیسری بات سے ہے کہ انہی سیرت طیبہ کے نام پر منعقد ہونے والی محلفوں میں عین محفل کے دوران ہم ایسے کام کرتے ہیں جوسر کار دوعالم محمہ مصطفیٰ صلی اللہ علیہ وسلم کے ارشا دات کے قطعی خلاف ہیں، سر کار دوعالم صلی اللہ علیہ وسلم کا نام لیا جارہا ہے۔ آپ کی تعلیمات، آپ کی سنتوں کا ذکر کیا جارہا ہے، لیکن عملاً ہم ان تعلیمات کا، ان سنتوں کا، ان ہدایات کا فداق اُڑا رہے ہیں جو نی کریم صلی اللہ علیہ وسلم لے کرآئے تھے۔

سیرت کے جلسے اور بے پردگی

چنانچہ ہمارے معاشرے میں اب الی محفلیں کثرت ہے ہونے گلی ہیں جن میں کلوط اجتماع ہے اورعور تنیں اور مروساتھ بیٹھے ہوئے ہیں، اور سرت طیبہ کا بیان ہور ہا ہے، نبی کر بیم صلی اللہ علیہ و کھی نے تو عورتوں کوفر مایا

کہا گر تہمیں نماز بھی پڑھنی ہوتو مسجد کے بجائے گھر بیں پڑھو، اور گھر بیں صحن

کے بجائے کمرے بیں پڑھو، اور کمرے بیں بہتر بیہ ہے کہ کوٹھر کی بیں پڑھو،
عورت کے بارے بیں آ پ صلی اللہ علیہ و سلم بی تھم دے رہے ہیں۔ کین انہی
سرکار دو عالم صلی اللہ علیہ و سلم کا ذکر مبارک ہور ہا ہے۔ جس بیں عورتیں اور
مرد مخلوط اجتماعات بیں شریک ہیں، اور کسی اللہ کے بندے کو یہ خیال نہیں آتا

کہ سیرت طیبہ کے ساتھ کیا خداق ہور ہا ہے، پوری آرائش اور زیبائش کے
ساتھ سے دھی کر بے پردہ ہوکر خواتین شریک ہور ہی ہیں، اور مرد بھی ساتھ
موجود ہیں۔

سیرت کے جلسے میں موسیقی

نبی کریم سرکار دو عالم صلی الله علیه وسلم نے ارشاد فرمایا تھا کہ مجھے جس
کام کے لئے بھیجا گیا ہے، اس میں سے ایک اہم کام بیہ ہے کہ میں ان باجوں
بانسریوں کو اور ساز وسرور کو اور آلات موسیقی کو اس دنیا ہے مٹادوں ۔ لیکن
آج انہی سرکار دو عالم صلی الله علیه وسلم کے نام پر محفل منعقد ہور ہی ہے۔
جلسہ ہور ہا ہے اور اس میں ساز وسرور کے ساتھ نعت پڑھی جارہی ہے، اور
اس میں قوالی شریف ہور ہی ہے قوالی کے ساتھ لفظ ' شریف'' بھی لگ گیا
ہے۔ اور اس میں پورے آب و تاب کے ساتھ ہارمونیم نے رہا ہے،
ساز وسرور ہور ہا ہے۔ عام گانوں میں اور نبی کریم صلی اللہ علیہ وسلم کی نعت

میں کوئی فرق نہیں رکھا جارہا ہے۔ نبی کریم صلی اللہ علیہ وسلم کی سیرت کے ساتھ اس سے بڑا نداق اور کیا ہوسکتا ہے۔

اس کے علاوہ ریڈیواور ٹیلیویژن پرعورتیں اور مردل کر نعیس پڑھ رہے گئی۔ ہیں، ٹیلیویژن و مکھنے والوں نے بتایا کہ عورتیں پورے آ راکش اور زیباکش کے ساتھ ٹیلیویژن پر آ رہی ہیں۔ یہ کیا نداق ہے جو آپ کی سیرت طیبہ اور آپ کی تعلیمات کے ساتھ ہور ہاہے۔عورت جس کے بارے میں قرآن کریم نے فرمایا کہ:

ولا تبرجن تبرج الجاهلية الاولى (مرةالالااب:٣٣)

ایعن زبانہ جاہیت کی طرح تم بناؤستگھار کر کے مردوں کے سامنے مت آؤ، آج وہی عورت پورے میک اُپ اور بناؤستگھار کے ساتھ مردوں کے سامنے آرہی ہے۔ اور نبی کر بم صلی اللہ علیہ وسلم کی شان میں نعت پڑھ رہی ہے۔ نبی کر بم صلی اللہ علیہ وسلم کی نعت اور سیرت کے ساتھ اس سے بڑاظلم اور کیا ہوسکتا ہے؟ اگر آپ یہ سجھتے ہیں کہ ان چیزوں کی وجہ سے اللہ کی رحمت آپ کی طرف متوجہ ہوگی تو پھر آپ سے زیادہ وھو کے میں کوئی اور نہیں ہے۔ نبی کر بم سرور دو عالم صلی اللہ علیہ وسلم کی سنتوں کو مٹا کر، آپ کی تعلیمات کی خلاف ورزی کر کے، آپ کی سیرت طیب کی مخالف کر کے اور اس کا نماتی اڑا ورنہیں ہوسکتا۔ کر بھی اگر آپ اس کے متمنی ہیں کہ اللہ کی رحمتیں آپ پر نچھا ور ہوں تو اس کے بڑا دھو کہ اس دوئے زمین پرکوئی اور نہیں ہوسکتا۔ سے بڑا مغالطہ اور اس سے بڑا دھو کہ اس روئے زمین پرکوئی اور نہیں ہوسکتا۔

معاذ الله بيتو الله تعالى كے عذاب اوراس كے عناب فوجوت ويني والى باتيں ہيں، وہ كام جي هو هو جم عين باتيں ہيں، وہ كام جي هو هو جم عين باتيں ہيں، وہ كام جي هو هو جم عين سيرت طيب كو بيان كرتے وقت كرتے ہيں۔

سیرت کے جلبے میں نمازیں قضا

پہلے بات صرف جلسوں کی حد تک محدود تھی کہ سیرت طبیبہ کا جلسہ ہور ہا ہے، اس میں شریعت کی جاہے جتنی خلاف ورزی ہورہی ہو، کسی کو پرواہ نہیں،لیکن اب تو بات اور آ گے بڑھ گئ ہے چنانچید مکھنے اور سننے میں آیا ہے کہ آپ صلی اللہ علیہ وسلم کی سیرت طیب کے جلسے کے انتظامات ہورہے ہیں۔ اوران انتظامات میں نمازیں قضا ہور ہی ہیں، کمی فخص کونماز کا ہوش نہیں ، پھر رات کے دود و بجے تک تقریریں ہور ہی ہیں۔اور صبح فجر کی نماز جار ہی ہے۔ جب که نبی کریم سرور دو عالم صلی الله علیه وسلم کا ارشا د تو بیرتھا که جس فخص کی ایک عصر کی نماز فوت ہوجائے تو وہ صخص ایبا ہے جیسے اس کے تمام مال اور تمام اہل وعیال کو کوئی شخص لوٹ کر لے گیا۔ اتناعظیم نقصان ہےلیکن سیرت طیبہ کے جلبے کے انتظامات میں نمازیں قضا ہور ہی ہیں اور کوئی فکر نہیں،اس لئے کہ ہم توایک مقدس کام میں لگے ہوئے ہیں اور نبی کریم صلی الله عليه وسلم نے نماز کی جو تا کید بیان فر ما کی تھی وہ نگا ہوں سے اوجھل ہے۔

سیرت کے جلہے اور ایذاء سلم

اور سنئے: سیرت طیبہ کا جلسہ ہور ہاہے۔جس میں کل پچیس تمیں سامعین

بیٹے ہیں۔لیکن لاؤڈ اسپیکرا تنا بڑا لگا نا ضروری ہے کہ آئی کی آ واز پورے محلے میں گونج، جس کا مطلب یہ ہے کہ جب تک جلسختم نہ بھیجائے اس وقت تک محلے کا کوئی بیار، کوئی ضعیف، کوئی بوڑ ھااورمعذور آ دمی سوند کھیے۔ حالانکہ نبی کریم صلی اللہ علیہ وسلم کاعمل تو بیرتھا کہ آپ تبجد کی نماز کے لئے بیدار ہورہے ہیں،لیکن کس طرح بیدار ہورہے ہیں؟ حفزت عا نشرصدیقہ رضی الله عنها بیان فر ماتی ہیں کہ'' فقام رویدا آپ دھیرے ہے اُٹھے کہیں ایسا نہیں ہو کہ عاّ ٹشہ (رضی الله عنہا) کی آنکھ کھل جائے۔'' فتح الباب رویدا'' آ ہستہ سے درواز ہ کھولا کہیں ایسا نہ ہو کہ عائشہ (رضی اللہ عنہا) کی آ نکھ کھل جائے اور نماز جیے فریضے کے اندر حضور صلی اللہ علیہ وسلم کا پیمل تھا کہ حدیث میں نبی کریم صلی اللہ علیہ وسلم نے فر مایا کہ اگر میں نماز میں کسی بیجے کے رونے کی آ واز سنتا ہوں تو نماز کو مختفر کر دیتا ہوں ، کہیں ایسا نہ ہو کہ اس بیج کی آ واز س کراس کی مال کسی مشقت میں مبتلا ہوجائے لیکن یہاں بلاضرورت، بغیر کسی وجہ کے،صرف ۳۰،۲۵ سامعین کو سنانے کے لئے اتنا بڑا لاؤڈ انٹیکر نصب ہے کہ کوئی ضعیف، بیار آ دمی اینے گھر میں سونہیں سکتا ، اور انتظام کرنے والے اس سے بے خبر ہیں کہ کتنے بڑے کبیرہ گناہ کا ارتکاب ہور ہا ہے۔اس لئے کہ ایذاءمسلم كبيره گناه ہے،اس كاكسي كواحساس نہيں۔(نانَ، كتاب عشرة النساء، باب الغيرة ، حديث نمبر٣٩٦٣)

دوسرول کی نقالی میں جلوس

ہمارا یہ سارا طرز عمل اس بات پر دلالت کررہا ہے کہ در حقیقت نیت ورست نہیں ہے، نبی کریم صلی اللہ علیہ وسلم کی تعلیمات کو اپنانے اوراس پڑل کرنے کی نیت نہیں ہے بلکہ مقاصد پچھاور ہیںاور جیسا کہ ہیں نے عرض کیا پہلے جرف جلسوں کی حد تک بات تھی ، اب تو جلسوں ہے آگے بڑھ کر جلوس لکانا شروع ہو گئے۔ اور اس کے لئے استدلال یہ کیا جا تا ہے کہ فلال فرقہ فلاں مہینے ہیں اپنے امام کی یا وہیں جلوس لکا ان ہو پھر ہم اپنے نبی کے فرقہ فلاں مہینے ہیں اپنے امام کی یا وہیں جلوس لکا آنا ہو پھر ہم اپنے نبی کے عام بر رہے الاول ہیں جلوس لکا ہے تو رہے الاول کا بھی لکلنا چاہئے ، بڑع جارتی ہے کہ جب محرم کا جلوس لکا ہے تو رہے الاول کا بھی لکلنا چاہئے ، بڑع خود یہ بچھ رہے کہ ہم نبی کریم صلی اللہ علیہ وسلم کے احکام کے مطابق عمل خود یہ بیں ، اور آپ کی عظمت اور محبت کا حق اداکر رہے ہیں ۔

لیکن اس پر ذراغور کریں کہ اگر نبی کریم صلی اللہ علیہ وسلم خوداس جلوس کود کیے لیس جو آپ کے نام پر نکا لا جارہا ہے تو کیا آپ صلی اللہ علیہ وسلم اس کو گوارا اور پسند فرما کیں گے؟ نبی کریم صلی اللہ علیہ وسلم نے تو ہمیشہ اس اُمت کوان رسی مظاہروں ہے اجتناب کی تلقین فرمائی۔ چنانچہ آپ صلی اللہ علیہ وسلم نے فرمایا کہ ظاہری اور رسی چیزوں کی طرف جانے کے بجائے میری تعلیمات کی روح کو دیجھو، اور میری تعلیمات کواپنی زندگی میں اپنانے کی کوشش کرو۔ صحابہ کرام رضوان اللہ تعالی علیم اجمعین کی پوری حیات طیبہ میں کوشش کرو۔ صحابہ کرام رضوان اللہ تعالی علیم اجمعین کی پوری حیات طیبہ میں

کوئی شخص ایک نظیریا ایک مثال اس باپ پر پیش کرسکتا ہے کہ نبی کر پیر سالی اللہ علیہ وسلم کی سیرت کے نام پر ربیع الا قال میں یا کسی مہینے میں کوئی جلوس نکالا گلیا۔ ہو؟ بلکہ پورے تیرہ سوسال کی تاریخ میں کوئی ایک مثال کم از کم مجھے تو نہیں ملی اللہ کہ کہ کسی نے آپ کے نام پر جلوس نکالا ہو۔ ہاں! شیعہ حضرات محرم میں اپنے امام کے نام پر جلوس نکالا کرتے تھے، تو ہم نے سوچا کہ انکی نقالی میں ہم بھی جلوس نکالیں سے ۔ حالانکہ نبی کریم صلی اللہ علیہ وسلم کا ارشاد ہے:

من تشبه يقوم فهو منهم (ابوداؤد، كتاب الليلاس، باب في لبس الشهرة، حديث نمبر ٤٠٣١)

جو شخص کی قوم کے ساتھ مشابہت اختیار کرتا ہے وہ ان میں سے ہوجاتا ہے اور صرف جلوس نکا لئے پراکتفائییں کیا، بلکہ اس ہے بھی آگے بردھ کریہ ہورہا ہے کہ کعب شریف کی شبیبھیں بنائی جارہی ہیں، روضہ اقدس کی شبیبھیں بنائی جارہی ہیں، روضہ اقدس کی شبیبھیں بنائی جارہی ہیں۔ پورا شبیبھیں بنائی جارہی ہیں۔ پورا شہران چیزوں سے بھرا ہے۔ اور دنیا بھرکی عورتیں، بیچ، بوڑھے اس کو متبرک سمجھ کر برکت حاصل کرنے کے لئے اس کو ہاتھ لگانے کی کوشش متبرک سمجھ کر برکت حاصل کرنے کے لئے اس کو ہاتھ لگانے کی کوشش متبرک سمجھ کر برکت حاصل کرنے کے لئے اس کو ہاتھ لگانے کی کوشش متبرک ہیں، وہاں جاکر وعائیں مائی جارہی ہیں، منتیں مائی جارہی ہیں، منتیں مائی جارہی ہیں، متبیب کے تام پریہ کیا ہورہا ہے؟ نبی کریم صلی اللہ علیہ وسلم شرک کو، بدعات کو، اور جا ہیت کومٹانے کے لئے ونیا میں تشریف لائے۔ اور آج آپ نے نبی کریم صلی اللہ علیہ وسلم ہی کے نام یہ تشریف لائے۔ اور آج آپ نے نبی کریم صلی اللہ علیہ وسلم کواس گنبد سے میں کی بدعات شروع کردیں، روضہ اقدس صلی اللہ علیہ وسلم کواس گنبد سے کا کی بدعات شروع کردیں، روضہ اقدس صلی اللہ علیہ وسلم کواس گنبد سے کہا کی بدعات شروع کردیں، روضہ اقدس صلی اللہ علیہ وسلم کواس گنبد سے کہا کی بدعات شروع کردیں، روضہ اقدس صلی اللہ علیہ وسلم کواس گنبد سے کہا کی بدعات شروع کردیں، روضہ اقدس صلی اللہ علیہ وسلم کواس گنبد سے کہا کی بدعات شروع کردیں، روضہ اقدس صلی اللہ علیہ وسلم کواس گنبد سے کہا کو کا کو کیا کہا کو کو کیا گوریں۔

کوئی مناسبت نہیں، جوآپ نے اپنے ہاتھوں بنا کر کھڑا کر دیا ہے، کیکن آھن کا متیجہ بیہ ہے کہ اس کومقد سمجھ کرتبرک کے لئے کوئی اس کو چوم رہا ہے، کوئی ^{اس السال} اس کو ہاتھ لگار ہاہے۔

حضرت عمر رضى الله عنها ورحجراسود

حفزت عمرضی الله عنه تو جمراسود کو چومتے وقت شرماتے ہیں کہ اے جمراسود اور اسود ایس کہ اے جمراسود ایس کے اسود ایس جمراسود ایس جانا ہوں تو ایک پھر کے سوا کچھ نہیں ہے، خدا کی قتم اگر مجمد مصطفیٰ صلی اللہ علیہ وسلم کو بیس نے تھے بھی نہ چومتا ہوا نہ دیکھا ہوت تو میں نے بی کریم صلی اللہ علیہ وسلم کو چومتے ہوئے دیکھا ہے، اوران کی بیسنت ہے اس واسطے میں مجھے چومتا ہوں۔

(صحح بخاری، کتاب الحج باب ماذ کرنی الحجرالاسود، حدیث نبر ۱۵۹۷)

وہاں تو جمرا سودکو میدکہا جارہا ہے۔اوریہاں اپنے ہاتھ سے ایک گنبد بنا کرکھڑا کر دیا، اپنے ہاتھ سے ایک کعبہ بنا کرکھڑا کر دیا، اور اس کومتبرک سمجھا جارہا ہے اور اس کو چو ما جارہا ہے، بیرتو نبی کریم صلی اللہ علیہ وسلم جس چیز کو مٹانے کے لئے تشریف لائے تھے، اس کو زعمرہ کیا جارہا ہے، چراعاں ہورہا ہے، ریکارڈ نگ ہورہی ہے۔گانے بجانے ہورہے ہیں، تفری گبازی ہورہی ہے۔ نبی کریم صلی اللہ علیہ وسلم کے نام پر میلہ منعقد کیا ہوا ہے۔ بیردین کو کھیل کو و بنانے کا ایک بہانہ ہے، جو شیطان نے ہمیں سکھا دیا ہے خدا کے لئے ہم اپنی جانوں پر رحم کریں اور سرکار دو عالم صلی اللہ علیہ وسلم کی سیرت طیبہ ک عظمت اور محبت کاحق ادا کریں اور اس کی عظمت اور محبت کاحق کیا ہے کہ اپنی زندگی کو ان کے راستے پرڈھالنے کی کوشش کریں۔

خداکے لئے اس طرزعمل کو بدلیں

سرت طیبہ کے جلے میں کوئی آ دمی اس نیت سے نہیں آتا کہ ہم اس محفل میں اس بات کا عبد کریں گے کہ اگر ہم نبی کریم صلی اللہ علیہ وسلم کی تعلیمات کے خلاف پہلے بچاس کام کیا کرتے تھے تواب کم از کم اس میں ہے وس چھوڑ ویں گے، کسی نے اس طرح عبد کیا؟ کسی مخص نے اس طرح عیدمیلا دالنبی منائی؟ کوئی ایک مخص بھی اس کام کے لئے تیار نہیں ،لیکن جلوس نکالنے کے لئے، میلے جانے کے لئے ،محرابیں کھڑی کرنے کے لئے، چراغاں کرنے کے لئے ہروفت تیار ہیں،ان کا موں پر جتنا جا ہو،رو پیپزج كر ڈ الو، اور جتنا جا ہو، وقت لگوالو، اس لئے كہان كاموں ميں نفس كو حظ ماتا ہے، لذت آتی ہے اور نبی کریم صلی الله علیہ وسلم کی سیرت طیبہ کا جواصل راستہ ہےاس میںنفس وشیطان کولذت نہیں ملتی ۔خدا کے لئے ہم اپنے اس طرزعمل كوختم كرين اورنبي كريم صلى الله عليه وسلم كي عظمت ومحبت كاحق پیچا نیں ، اللہ تعالیٰ ہم سب کوسنتوں برعمل ہیرا ہونے کی تو فیق عطا فر مائے۔ آمين-

وأخر وجوارنا لؤالحسرلله رب العالس

(از: اصلاحی خطبات مولا نامفتی محرقتی عثانی صاحب مظلم ج ۲٫۰ مص ۱۸۸۵)

ہماری دیگرمطبوعات











